

قبول احمدیت

داستان مع منظوم کلام

الحاج مولوی عزیز الرحمن اضا منگلا

مولوی فاضل

بِسْمِ اللَّهِ الرَّحْمَنِ الرَّحِيمِ
وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا
وَإِنَّ اللَّهَ لَمَعَ الْمُحْسِنِينَ (عنكبوت)

میری

قبولِ احمدیت

کی ہواستان مع منظوم کلام

— از قلم —

جناب الحاج مولوی عزیز الرحمن ضامنولویقال منگلا

مرتب سلسلہ عالیہ احمدیہ

— شائع کردہ —

احمد اکیڈمی
ربوہ

انتساب!

صداقت قبول کرنے کیلئے ان بے چین و مضطرب رُوحوں کے نام
جن کے متعلق

سیدنا حضرت اقدس مسیح موعود علیہ الصلوٰۃ والسلام نے فرمایا ہے:-
”خدا تعالیٰ چاہتا ہے کہ ان تمام رُوحوں کو جو
زمین کی متفرق آبادیوں میں آباد ہیں۔ کیا
یورپ اور کیا ایشیا۔ ان سب کو جو نیک فطرت
رکھتے ہیں تو حید کی طرف کھینچے اور اپنے بندوں کو
دینِ واحد پر جمع کرے“ (الوصیۃ)

خادمِ سلسلہ

عزیز الرحمن - منگلا

(اکتوبر ۱۹۶۴ء)

کلمہ آغاز

آسمانی تحریکات پر لبیک کہنے کی سعادت پانے والے انسانوں کو مختلف مراحل میں سے گزرنا پڑتا ہے۔ صدہا روکیں پیدا ہوتی ہیں۔ مگر ان کا عزم صمیم انہیں گوہر مراد پانے میں کامیاب کر دیتا ہے کیونکہ اللہ تعالیٰ کا وعدہ ہے۔ وَالَّذِينَ يَأْتُوا فِينَا لَنْهَدِيَنَّهُمْ سُبُلَنَا ط

مجھے مخترم الحاج مولوی عزیز الرحمن صاحب منگلا سے اس وقت سے تعارف حاصل ہے۔ جب آپ ابھی تحقیق حق کی منازل طے کر رہے تھے۔ مجھے وہ دن بھی یاد ہے۔ جب میں نے اور اخو عظیم مولوی محمد یار صاحب عارف نے ان کی تحریک پر ان کے گاؤں کے پہلے جلسہ میں تقاریر کی تھیں۔ اس وقت ابھی آپ کے اور آپ کے ایک دو ساتھیوں کے سوا گاؤں کے باشندے دائرہ احمدیت میں داخل نہ ہوئے تھے۔

مولوی صاحب موصوف کے خلوص اور ان کی دردمندانہ دعاؤں اور چک منگلا کے اجباب کی نیکی کا نتیجہ ہے کہ آج ایک بڑی اکثریت احمدیت کو قبول کر چکی ہے۔

مجھے مولوی عزیز الرحمن صاحب فاضل کی قبول احمدیت کی داستان بہت پسند ہے میری تحریک پر ہی انہوں نے اسے قلمبند فرمایا ہے دعا ہے کہ اللہ تعالیٰ اسے بہتوں کی ہدایت کا موجب بنائے آمین۔

خاکسار ابوالعطاء جالندھری

ربوہ

۷ اکتوبر ۱۹۶۴ء

بِسْمِ اللّٰهِ الرَّحْمٰنِ الرَّحِیْمِ

میری قبولِ احمدیت کی داستان

منگلا قوم | خدا تعالیٰ کا ہزار ہزار شکر ہے جس نے اپنے فضل و کرم سے اس خاکسار کو حضرت محمدؐ عربی مہدی الاولین والآخرین صلی اللہ علیہ وسلم کی امت میں پیدا کیا اور پھر اپنے مسیح موعود علیہ السلام کی جماعت میں شامل ہونے کی توفیق بخشی۔ اور ہمیں بھی کتابِ محمدیہ کے آخری لشکر میں بھرتی کر لیا۔ فالحمد للہ رب العالمین۔

اس احقر کی پیدائش دسمبر ۱۹۲۲ء میں ہوئی۔ ہماری قوم منگلا راجپوت ہے۔ اس قوم کے کئی خاندان فارو کہ ضلع سرگودھا میں آباد ہیں۔ دو تین چلوک اس قوم کے کمالیہ کے گرد و نواح میں واقع ہیں۔ چند جھوکیں لودھراں ضلع ملتان میں آباد ہیں۔ ایک چک ساہی وال شاہ پور کے قریب واقع ہے اسی طرح اس قوم کے افراد ضلع مظفر گڑھ اور ڈیرہ غازیخان میں بھی بستے ہیں۔

چک منگلا جس میں خاکسار کی رہائش ہے چک ۱۶۸ شمالی رسول پور منگلا کہلاتا ہے جو ریلوے سٹیشن سوہاگہ ضلع سرگودھا کے عین مشرق میں بقاصہ دو میل واقع ہے۔ ہمارے آباء و اجداد کا پیشہ شتر پروری اور شتر بانی رہا۔ لہذا اس قوم کی سابقہ نسلوں کو علم و معرفت

سے بہت کم واقفیت رہی۔ انگریزوں کے زمانہ میں ہمارے چکوک آباد ہوئے۔ اور ہمیں زمینیں ملیں۔

خاکسار کا شجرہ نسب یہ ہے۔ عزیز الرحمن ولد رائے غلام محمد ولد رائے احمد ولد جوہر ولد خان ولد فتح محمد ولد کبیر ولد رحمت الخ۔ رحمت کے آباء و اجداد میں کسی بزرگ کا نام منگلا تھا۔ جس کا نسب نامہ راجہ سیوان سے جاملتا ہے۔

تقریباً ۳۵ سال پہلے جبکہ اس عاجز کی عمر پانچ چھ سال تھی۔ ضلع جلم بھوجپال کاں

چک منگلا کی مذہبی تاریخ

کے ایک عالم بزرگ المعروف مولوی متور دین صاحب سیاحت کرتے ہوئے ہمارے چک میں تشریف لائے آپ نصاب دیوبند کے فاضل اور سلسلہ نقشبندیہ کے مشہور بزرگ مولانا حسین علی صاحب کے خاص شاگردوں میں سے تھے۔ اور ان سے ہی روحانی فیض حاصل کرنے والے تھے۔ ان ایام میں ہمارا گاؤں ایک معمولی کوردہ سمجھا جاتا تھا۔ اس جگہ دینی یا دنیوی علم کا نام و نشان نہ تھا۔ دیہاتی لوگ صرف سادہ قرآن شریف پڑھ لینا ہی عنایت جانتے تھے۔ اور وہ بھی چار چار پانچ پانچ سالوں میں مکمل ہوتا تھا۔ پیر منور الدین صاحب موصوف ہمارے بزرگوں کی درخواست پر ہمارے گاؤں میں رہائش پذیر ہو گئے۔ اور اعلان کیا کہ میں دو ماہ میں قرآن مجید پڑھا سکتا ہوں۔ چک کے تمام باشندے آپ کے مدرسہ میں داخل ہو گئے۔ چھوٹے بڑے بچے پورے مرد عورت سب نے قاعدے سے پیارے لے کر پڑھنا شروع کر دیا۔

پیر صاحب قادیان سے قاعدہ لیسنے والا قرآن پڑھنے والے ڈاک منگواتے اور ایک ماہ میں قاعدہ پڑھا دیتے۔ دوسرے ماہ میں قرآن شریف پڑھا دیتے۔ اس زمانہ میں ہم لوگوں کو قادیان کا کچھ پتہ نہ تھا۔ اس سے پہلے عام طور پر (بغدادی قاعدہ) یہاں مسجد میں پڑھایا جاتا تھا۔ جس کا پڑھنا اور سمجھنا دیہاتیوں کے لئے بہت ہی مشکل تھا۔ جب گاؤں میں پیر صاحب کا اثر و رسوخ قائم ہو گیا۔ اور اکثر لوگ قرآن شریف پڑھ گئے۔ اور باہر علاقہ میں مشہور ہو گیا کہ فلاں پیر صاحب ایک دو ماہ میں قرآن شریف پڑھا دیتے ہیں۔ تو آپ نے توحید و سنت کا پھر چار شروع کر دیا۔ چونکہ اس علاقہ میں قبر پرستی، پیر پرستی، شرک و بدعت اور غیر اللہ کے لئے نذر و تیاز کا کافی رواج تھا۔ لہذا پیر صاحب نے ان مسائل پر لیکچر دینے شروع کئے۔ اور کافی لوگ شرک و بدعت سے تائب ہو گئے۔ لیکن اب ان مسائل پر آپ کی مخالفت بھی سخت شروع ہوئی۔ اور آپ کو اور آپ کے متبعین کو وہابی وغیرہ کے القاب اور خطاب ملنے شروع ہوئے۔ چونکہ یہ علاقہ زیادہ تر مشہور گدی سیال شریف کے پیروں کے ماتحت تھا۔ اور اس علاقہ کے وہ بڑے پیر مانے جاتے تھے۔ لہذا وہاں کے پیر صاحبان نے بھی محسوس کیا کہ اس علاقہ کے لوگ ہمیں چھوڑ کر پیر منور الدین کے مرید ہوتے جاتے ہیں۔ گویا وہابی ہوتے جاتے ہیں۔ انہوں نے بھی اس علاقہ میں اپنے دورے شروع کر دیئے۔ لیکن خدا کے فضل سے چک سنگلا کے گرد و نواح میں اکثر دیہات میں

لوگ شرک و بدعت سے متنفر ہو گئے۔

ہمارا تبلیغی نظام | پیر صاحب نے چک منگلا کے لوگوں سے ہم لیا کہ

ہم ہر ماہ کے ایام البیض زقمری مہینے کی ۱۳-۱۴-۱۵ تاریخیں، تین دن تبلیغ کے لئے وقف کیا کریں گے اور توحید و سنت کی تبلیغ کے لئے یہ تین دن باہر گزاریں گے۔ چنانچہ پیر صاحب اور آپ کے خاص مریدین تاریخ معین پر ایک قافلہ کی صورت میں افٹوں پر نغور و نوش کا سامان باندھے اور ضروری کتابوں کو ساتھ اٹھائے ہوئے دور دراز نکل جاتے اور تبلیغ کرتے۔ یاد رہے کہ اس سارے پروگرام میں پیر صاحب کے ”وزیر اعظم“ الحاج صالح محمد منگلا تھے۔ جو ہماری قوم کے بزرگ ہیں اور اب ہماری منگلا کی جماعت کے عظیم رکن ہیں۔

مناظرہ سلاوالی | جب اس طرح پر جھنگ اور سرگودھا کے ہر دو اضلاع میں کافی تبلیغ ہو گئی۔ اور سیال شریف والوں نے سمجھا

کہ اب تمام علاقہ ہمارے ہاتھوں سے نکلا جا رہا ہے۔ تو موجودہ گدی نشین جناب صاحبزادہ قمر الدین صاحب علماء کی ایک جماعت لے کر چک منگلا وارد ہوئے۔ اور ہماری جماعت سے مناظرہ کا مطالبہ کیا۔ چنانچہ شرائط مناظرہ طے ہوئیں اور ”علم غیب“ کے موضوع پر مناظرہ کی تاریخ وغیرہ کا پروگرام طے کر لیا گیا۔

یعنی صاحبزادہ صاحب کے نزدیک تمام انبیاء۔ اولیاء، ہر وقت ہر چیز کا علم رکھتے ہیں۔ اور پیر صاحب کے نزدیک ہر وقت ہر چیز کا علم صرف

خدا تعالیٰ کی ذات کو ہے۔ اس مسئلہ پر مناظرہ ہونا قرار پایا۔ چونکہ یہ مناظرہ ایک بین الاضلاعی شکل اختیار کر گیا۔ لہذا اس کا مقام سلانوالی جو ایک مشہور منڈی ہے، مقرر کیا گیا۔ یہ مشہور تاریخی مناظرہ ۱۵ ذوالحجہ ۱۳۵۵ھ کو سلانوالی کے مقام پر منعقد ہوا۔ جس میں ہندو پاکستان کے دیوبندی اور بریلوی علماء کا جم غفیر حاضر ہوا۔ تمام گدیوں کے متنازع بھی موجود ہوئے۔ ہماری طرف سے مولانا عبدالمنان صاحب خطیب آسٹریلیا مسجد لاہور صدر اور ہندوستان کے مشہور عالم دین ایڈیٹر الفرقان بریلی (ہند) مولانا محمد منظور صاحب نعمانی مناظر مقرر ہوئے اور بریلوی حضرات کی طرف سے مولوی کرم دین آف بھیس صدر اور مشہور عالم مولوی حسنت علی صاحب بریلوی مناظر مقرر ہوئے۔

اس کے علاوہ ہمارے مؤیدین میں مولانا احمد علی صاحب لاہوری اور مولانا حسین علی صاحب آف واں بھجران رحمۃ اللہ علیہ وغیرہ بڑے بڑے بزرگ تھے۔ مناظرہ کامیاب ختم ہوا۔ پولیس کا انتظام اچھا تھا کوئی شور وغیرہ نہ ہوا۔ اس مناظرہ نے چمک منگلا اور پیر صاحب موصوف کی شہرت کو زیادہ اُجاگر کیا۔ چنانچہ یوپی کے مشہور عالم مولانا مولوی محمد عطاء اللہ صاحب قاسمی بھی مولانا نعمانی کے ساتھ مناظرہ میں شامل تھے۔ انہوں نے واپس وطن جا کر اس مناظرہ کی روئداد شائع کی۔ جو ملک بھر میں تقسیم ہوئی جس کا نام ہے بہ
 ”روئداد مناظرہ سلانوالی پنجاب، مسمیٰ بہ اسم تاریخی“
 ھو الظفر المبین ملقب بہ مناظرہ علم غیب ۱۳۵۵ھ

جسے ناظم مکتبہ الفرقان بریلی نے شائع کیا۔
 مولانا قاسمی صاحب کتاب مذکور کے دیباچہ
 چک منگلا کا ذکر خیر میں لکھتے ہیں :-

”لیکن حق تعالیٰ نے اپنی سنت قدیمہ کے مطابق وہیں چند ہنتیاں ایسی
 بھی پیدا کر دی ہیں جنہوں نے اپنی زندگیاں توحید و سنت کی تبلیغ و اشاعت کیلئے
 وقف کر رکھی ہیں انہیں بزرگوں میں سے حضرت مولانا مولوی حسین علی شاہ صاحب
 دامت فیوضہم و برکاتہم کی ذات بابرکات بھی ہے۔ آپ کے خلفاء میں سے
 ایک پرجوش اور مجاہد عالم مولانا منور الدین صاحب بھی ہیں۔ آپ نے
 تو اپنے آپ کو تبلیغ توحید اور اعلا کلمۃ الحق کے لئے بالکل وقف کر رکھا
 ہے۔ آپ کا وطن ضلع سرگودھا کے ایک گاؤں چک منگلیا نوالہ نمبر ۱۶۸ میں ہے
 آپ ہر نینے خاص اہتمام کے ساتھ تبلیغی دورہ فرماتے ہیں۔ اس دورہ میں
 آپ کے متوسلین کی کافی جماعت ساتھ ہوتی ہے جن کی تعداد بعض اوقات تیس
 چالیس تک پہنچ جاتی ہے۔ کھانے پینے وغیرہ ضروریات کا اہل سامان آپ کے
 ساتھ اونٹوں پر لدا ہوا ہوتا ہے۔ یہ قافلہ کسی بستی میں جا کر قیام کرتا ہے۔
 اور محض خالصاً لوجہ اللہ تبلیغ حق کا فریضہ انجام دیتا ہے۔

مواعظ کا زیادہ تر حصہ توحید و سنت پر مشتمل ہوتا ہے۔ کیونکہ وہاں کے
 حالات کا تقاضا یہی ہے۔ اس نیک کام کے آغاز کو قریباً دو سال کا عرصہ
 ہو چکا ہے۔ اللہ کے سینکڑوں بندوں کو اس کے ذریعہ سے سجدہ ہدایت ہوئی
 اور شرکت و بدعت سے تائب ہو کر توحید و سنت پر قائم ہو گئے۔“

میری تعلیم | فارو کہ خالصہ بائی سکول صلح مہر گودھا میں ٹل پلاس کرنے کے بعد مجھے بھی پیر صاحب موصوف کے مدرسہ میں عزیمتی پڑھنے

کے لئے داخل کیا گیا۔ پیر صاحب کے مدرسہ میں کافی طلباء تعلیم پاتے تھے۔ جن کے اخراجات کے کفیل اہالیان منگلا تھے۔ جن کی تعداد بعض اوقات چالیس پچاس تک ہوتی خاکسار نے کربما پند نامہ شیخ عطاء سے لے کر ابو الفضل تک فارسی پڑھی پھر صرف کے چند رسالے فصول اکبری، شافیہ تک، پھر نحو کے رسالے شرح جامی تک، فقہ شرح وقایہ تک، منطق قطبی تک پڑھیں۔ اور اسی عرصہ تک پیر صاحب موصوف درسی کتب پڑھا سکتے تھے۔ ادھر تصوف اور روحانیت کا علم حاصل کرنے کے لئے بزرگان نقشبندیہ کے رسالہ جات اور کتابیں مثلاً دارالمعارف۔ ارشاد الطائبین۔ فوائد عثمانیہ۔ مکتوبات مجدد الف ثانی^{رحمۃ} سب پڑھیں۔

اس کے بعد باقی تعلیم کو موقوف کر کے صرف مثنوی مولانا روم کے سات دفاتر مکمل پڑھے۔ اور میں کافی حد تک صوتی بن گیا۔ ہاں ایک بار شکوہ شریف بھی درسا ختم کر لی۔ اس کے بعد میں نے اپنی زندگی پیر صاحب کی خدمات میں وقف کر دی۔ اس نظریہ پر کہ اب روحانیت اور فیض الہی صرف خدا رسیدہ بزرگوں کی معیت سے ہی ملتا ہے۔ مجھے شوق پیدا ہو گیا کہ اب خدا تعالیٰ کو تلاش کرنا ہے۔ اور انسان کی پیدائش کی غرض تعلق باللہ ہے۔ باقی یہ علوم ظاہری تو محض بطور آلہ کے ہیں۔ اور فنا فی اللہ کا مقام فنا فی الشیخ پر موقوف ہے۔

جب پیر صاحب نے دیکھا کہ میں نے تمام عمر ان کی خدمت میں وقف کر رکھی ہے۔ تو انہیں خیال آیا کہ یہ ایک ذہین لڑکا ہے اور ترقی کر سکتا ہے۔ اور میں اس کی ترقی پذیر استعدادوں کو روکے بیٹھا ہوں۔ تو انہوں نے مریدوں سے چندہ اکٹھا کر کے محض میرے لئے الگ استاد بولوانے کا پروگرام بنایا تاکہ میں بقیہ تعلیم کو مکمل کر سکوں چنانچہ میرے لئے دو تین اساتذہ علی المشاہرہ یہاں رکھے گئے اور میں نے دوبارہ تعلیم شروع کی۔

میرے دو اساتذہ | اول چکرا ل کے ایک مشہور عالم مولوی نصیر الدین صاحب نامی جو مولوی فیاض اور فاضل دیوبند تھے۔

میرے استاد مقرر ہوئے۔

میں نے چار سبق شروع کئے مقامات مطول۔ ہدایہ اولین بیضاؤ کا انہوں نے مجھے ہفتہ پڑھایا اور ساتویں دن وہ پیر صاحب کی خدمت میں حاضر ہو کر کہنے لگے۔ میں اجازت چاہتا ہوں کہ وطن واپس جاؤں۔ کیونکہ یہ لڑکا جتنا مطالعہ کرتا ہے میں اتنا نہیں کر سکتا۔ یہ ہر کتاب کے تقریباً بیس بیس صفحات روزانہ مطالعہ کر کے لاتا ہے جو صبح پڑھنے ہوتے ہیں۔ اور مجھ سے اتنا مطالعہ نہیں ہو سکتا۔ معلوم نہیں یہ جتن ہے یا اسے کوئی فرشتہ پڑھا جاتا ہے۔ چنانچہ استاد صاحب موصوف واپس چلے گئے۔ اور مجھے کسی اپنی کتابیں مطالعہ کے لئے دے گئے۔

اس کے بعد کھلاٹ ضلع ہزارہ کے ایک عالم مولوی حبیب الرحمن صاحب

کو بہ توسط مولانا احمد علی صاحب لاہوری یہاں منگوا یا گیا۔ آپ اچھا مطالعہ کرنے والے تھے۔ وہ چھ ماہ ہمارے پاس رہے۔ ہم ان کو چالیس روپیہ منٹا ہرہ اور دو وقت کا کھانا دیتے تھے۔ میں نے اس عرصہ میں ملا جلا ل۔ زواہر ثلثہ۔ مہبت شاہ شمس بانہ۔ صدر۔ شرح عقائد خیالی۔ مطول وغیرہ بہت سی کتب سبھا پڑھیں اور پھر وہ واپس چلے گئے۔ یہ ۱۳۶۷ھ کے حالات ہیں۔

اس کے بعد تو میں نے خود ہی مطالعہ شروع کیا۔ میں پیر صاحب کی لائبریری کا اسٹارچ ہوتا تھا۔ ساری صحاح ستہ۔ شروح۔ فقہ کی کتابیں شامی۔ مک شاہ ولی اللہ دہلوی کی کتب۔ امام ابن قیم۔ امام ابن تیمیہ کی کتابیں۔ فضیکہ جنتی کتابیں ہماری لائبریری میں تھیں۔ میں نے کئی کئی بار ان سب کا مطالعہ کر لیا اور میں پیر صاحب کا ایک اچھا خاصہ مبلغ اور معاون اور حلیف بن گیا۔ ہاں اسی زمانہ میں میں نے سواتین ماہ کے عرصہ میں قرآن مجید بھی حفظ کر لیا۔

میرے دو مناظرے | اس دوران پیر صاحب کے ساتھ بریلوی حضرات کا دستِ راست ہوتا۔ بلکہ ایک مشہور مناظرہ محمدی شریف کے علاقہ میں ہوا۔ وہاں مجھے بھجوا یا گیا۔ محمدی شریف کے چند علماء تھے۔ علم غیب پر مناظرہ تھا۔ ہزاروں کی تعداد میں لوگ جمع تھے بمقام مناظرہ "چک چچکانہ" تھا۔ جہاں اب ہماری نئی جماعت بھی قائم ہو چکی ہے۔

پہلے دن تو مولوی بارگے اور انہوں نے خود محسوس کیا کہ ہم ہمارے گئے

راتوں رات لوگوں نے اس علاقہ کے مشہور پرانے مولوی قطب الدین جو تیناوالہ کو بلوایا۔ اور دوسرے دن پھر مناظرہ کا مطالبہ کیا۔ میں نے کہا جب کل مناظرہ ختم ہو گیا۔ دوبارہ کیا ضرورت ہے۔ رائے خان محمد صاحب مرحوم سابق پرنسپل جہانگیر کھٹک صاحب نے اس وقت میرے ساتھ تھے۔ اور چند دیگر پیر بھائی احباب بھی۔

مولوی قطب دین نے مسجد چک چکانہ میں بڑھائی کہ عزیز الرحمن منگلا ایک نوجوان نا تاجر بہ کار ہے۔ وہ میرا مقابلہ کیسے کر سکے گا۔ لوگوں نے مجھے آکر اس کی یہ بات سنائی میں نے فوراً ایک کاغذ پر یہ دو عربی شعر لکھے اور میں نے کہا اگر مولوی قطب دین ان دو شعروں کا ترجمہ اور نحوی ترکیب بتا دے تو میں ہارا اور وہ جیتا۔

(۱) وَفَاقٌ كَعَبٌ بِجَيْرٍ مُنْقَذٌ لَكَ مِنْ

تَعْجِيلٍ تَهْلِكَةُ وَالْخَلْدِ فِي سَقَرَا

(۲) فَقُلْتُ لَعِبْدِ اللَّهِ لِمَا سَقَاءٌ نَلَمَا

وَنَحْتُ بِوَادِي عِبْدِ شَمْسٍ وَهَاشِمِ

جب میرا یہ رقعہ اسے ملا تو نادم اور شرمندہ ہوا۔ اور کچھ جواب نہ لکھا۔ اس کے بعد مناظرہ شروع ہوا۔ اور صبح سے شام تک مناظرہ ہوتا

۱۱۔ کعب منادی ہے اور بجیر وفاق کا مضاف الیہ ہے۔ ۱۲۔

۱۳۔ اصل میں ہے لِمَا سَقَاءٌ نَلَمَا وَهَاشِمِ۔ شِم امر ہے اور لِمَا کی جزا ہے۔ ۱۴۔

رہا اور ہزاروں لوگوں کو توحید کا پیغام سنایا گیا۔

خواب کے فرشتے | اس رات جب میں سویا تو خواب میں دیکھا چھوٹے چھوٹے

بچے دس پندرہ میرے جسم کو دبا رہے ہیں۔ اور میں حسب معمول جانتا ہوں کہ یہ فرشتے ہیں۔ ایک فرشتہ مجھے کہتا ہے کہ اٹھ کر تہجد پڑھیں۔ دوسرے فرشتے اس سے ناراض ہو کر کہتے ہیں۔ کہ نہ جگاؤ۔ اسے آرام کرنے دو۔ مناظرہ کی وجہ سے اس کو دو تین دن کی تھکاوٹ ہے اور وہ بہت ہی پیار و محبت سے مجھے دبا رہے ہیں اور خواب میں اور جاگنے کے بعد میرے قلب میں ایسی لذت اور اطمینان اور سرور موجزن ہے۔ جس کی کیفیت بیان نہیں ہو سکتی۔

عطاء اللہ شاہ صاحب | ان دنوں مولوی غلام اللہ خان صاحب خطیب راولپنڈی ہمارے پیر بھائی تھے کسی کام کے لئے میں ان کے پاس راولپنڈی

گیا۔ انہوں نے کہا چلو کل ہزارہ میں آل انڈیا احرار کانفرنس ہے۔ جا کر دیکھیں بذریعہ ریل ہم ہزارہ پہنچے۔ مگر اس سے پشاور تک کے احرار جمع تھے۔ وسیع پنڈال تھا۔ جلسہ شروع تھا۔ ہزار ہا لوگ جمع تھے عطاء اللہ شاہ صاحب ایک مکان کے بالا خانہ پر آرام فرما تھے۔ کیونکہ رات بھر تقریر کرتے رہے تھے مولوی غلام اللہ خان صاحب اور چند دیگر علماء چھپے کے علاوہ کے اور خاکسار شاہ صاحب کی ملاقات کے لئے آؤ پر گئے۔ شاہ صاحب بلے ہم کو یعنی مولوی حسین علی صاحب کے مریدین کو شاہ صاحب اچھا نہ جانتے

تھے۔ کیونکہ ہم کٹر موحد تھے۔ اور احرار میں شیعہ ہستی۔ دیوبندی بریلوی سب
قسم کے لوگ جمع تھے۔

مولوی غلام اللہ خان صاحب نے درخواست کی کہ شاہ صاحب ہمیں
بھی اپنے جلسہ میں توحید کے موضوع پر تقریر کرنے کا وقت دیں۔ عطاء اللہ
شاہ صاحب نے (تسلیمانہ لہجہ میں) کہا کہ ”مجھے تمہاری توحید کی کچھ ضرورت نہیں
تمہاری ٹکڑے بریلویوں سے ہے۔ اور میری ٹکڑے انگریزوں سے۔ ایک دفعہ فلاں
مقام پر منور دین نے مجھے توحید کا وعظ کیا۔ اسی طرح قاضی شمس الدین
آف گوچر والہ سے میری ایسی گفتگو ہوئی۔ میں تم لوگوں کو جانتا
ہوں۔ تم لوگوں میں افتراق پھیلانا چاہتے ہو۔“ غرضیکہ سخت حقارت
امیر العاظم شاہ صاحب نے ان بزرگوں کا ذکر کیا۔ مولوی غلام اللہ خان
صاحب تو چپ ہو گئے۔ لیکن میں غیرت سے بول اٹھا۔ اور میں نے کہا
شاہ صاحب تم نے میرے پیر کی بے ادبی کی ہے۔ تم نے یہ اچھا نہیں کیا
مولوی منور دین صاحب آپ کو وہ توحید سکھانا چاہتا تھا جو محمد رسول اللہ
صلی اللہ علیہ وسلم ابو جہل کو سکھانا چاہتا تھا۔ میں نے یہ الفاظ سخت جوش
سے کہے۔ حالانکہ وہاں میری کوئی وقعت ہی نہ تھی۔ ایک درویش مسافر
طالب علم اور عطاء اللہ شاہ صاحب کا اس زمانہ میں جو طوطی بولتا تھا۔
سب کو معلوم ہے اور پھر خصوصاً آل انڈیا احرار کانفرنس اور پھر شاہ صاحب
کے کمرہ خصوصی میں۔ میں نے سمجھ لیا تھا کہ یہ لوگ اب مجھے ماریں گے۔
پٹنیں کے لیکن کلمۃ حق عند سلطان جائز پر عمل پیرا تھا۔

شاہ صاحب بھی حیران ہوئے یہ کون پوشیدہ رستم ہے جو میرے مقابلہ میں بولتا ہے۔ رُعب دار آواز سے کہا ابو جہل تو خدا کا منکر تھا۔ میں نے کہا ہرگز نہیں۔ قرآن کہتا ہے وہ خدا کو مانتا تھا۔

وَلَكِنَّ سَاءَ لِنِسَاءٍ لَتَهْمَنَّ مِنَ خَلْقِ السَّمَوَاتِ وَالْأَرْضِ
وَسَخَّرَ الشَّمْسَ وَالْقَمَرَ لِيَقُولَنَّ اللَّهُ فَايُّ
يُؤْفِكُونُ . (العنكبوت آیت ۶۱)

اسی مضمون کی میں نے پانچ چھ آیات پڑھ دیں۔ انہوں نے سمجھا کہ اس مناظرہ میں ان کی تو جین ہے کہا۔ ہم ایک دوسرے کے بھائی ہوتے ہیں تم چپ کرو۔ میں نے کہا تمہارے تو وہ بھائی ہیں میرے پیر و مرشد ہیں۔ میں ان کی شان میں نازیبا الفاظ برداشت نہیں کر سکتا۔

جب باہر نکلے تو چھچھے کے علماء اور مولوی غلام اللہ خان صاحب نے مجھے گلے سے لگایا اور بہت خوش ہوئے۔ اور پشتو میں ایک دوسرے کو کہنے لگے کہ اس نوجوان کے سر پر نئی پگڑی باندھنی چاہیے۔ اس نے آج توحید کی عزت رکھ لی۔ دوسرے دن ہم واپس چلے آئے۔

احمدیت کی آواز | پیر صاحب موصوف ابھی ہمارے چک میں تشریف نہ لائے تھے۔ کسی زمانہ میں انہوں نے اپنے وطن

بھوچھال کلاں کی جامع مسجد میں احمدیت کے خلاف تقریر کی۔ وہاں ایک احمدی بزرگ بابا رعایت اللہ صاحب بھوچھالوی جو پیر صاحب کے رشتہ داروں میں سے تھے۔ وہاں موجود تھے۔ پیر صاحب نے کسی اشتہار کی

تحریر پر اعتبار کرتے ہوئے دورانِ تقریر فرمایا کہ فلاں کتاب میں مرزا صاحب نے لکھا ہے کہ آنحضرت صلی اللہ علیہ وسلم نے فلاں آیت کے معنی نہیں سمجھے اور میں نے سمجھے ہیں۔ یہ کتنی آنحضرت کی ہتک ہے۔

بابا رعایت اللہ صاحب احمدی نے اٹھ کر کہا۔ مولوی صاحب اگر یہ حوالہ ایسا ہی ہے۔ تو میں احمدیت چھوڑ دوں گا۔ اور اگر غلط ہوا تو پھر؟ پیر صاحب نے فرمایا تو آئندہ میں مرزا صاحب کے خلاف کبھی نہ بولوں گا۔ پناہ عام مجلس میں کتاب لائی گئی۔ اور یہ حوالہ اس کتاب سے ہرگز نہ نکلا۔ پیر صاحب فرماتے تھے۔ مجھے اتنی شرم آئی جس کی حد نہیں اور میں نے عہد کر لیا کہ آئندہ عام مولویوں کے اشتہارات اور کتابوں پر جو احمدیت کے خلاف لکھی گئی ہوں۔ کبھی اعتبار نہ کروں گا۔ اس دن سے پیر صاحب کے دل میں حضرت مسیح موعودؑ کی کچھ عزت بیٹھ گئی۔ نجیر بات آئی گئی ہوئی۔ ایک دفعہ پیر صاحب کو یہاں منگلا سے لاہور جانا ہوا۔ وہاں آپ نے لاہور کے مشہور مدارس اور علماء دیکھنے کا پروگرام بنایا۔

مولوی محمد علی صاحب
لاہوری سے ملاقات

آپ اس سفر میں مولوی محمد علی صاحب لاہوری کے پاس بھی احمدیہ بلڈنگس تشریف لے گئے۔ وہاں ان سے حضرت مرزا صاحب کے دعاوی کے متعلق بات چیت ہوئی۔ ڈاکٹر یعقوب بیگ صاحب بھی وہاں بیٹھے تھے۔ انہوں نے اپنی گروہ سے تقریباً چالیس روپیہ کی بہت سی کتابیں خرید کر پیر صاحب کو دیں۔ واپس آکر پیر صاحب نے ان کتابوں کا مطالعہ شروع کیا۔ اور خاکسار بھی چونکہ آپ کی لائبریری کا منتظم تھا۔ میں نے بھی ان کتابوں کا مطالعہ

شروع کیا۔ عام طور پر میں ایک کتاب پڑھتا جانا اور پھر صاحب لیٹے لیٹے
 سنتے جاتے۔ نتیجہ یہ ہوا کہ براہین احمدیہ کے پہلے حصہ سے لے کر ۱۸۹۹ء تک
 کی تمام کتابیں ہم نے خوب مطالعہ کر لیں۔ اور یہی کتابیں ہمیں لاہور سے ملی
 تھیں۔ علاوہ ازیں مولوی محمد علی صاحب کی اپنی لکھی ہوئی چند کتابیں۔ مثلاً
 النبوة فی الاسلام وغیرہ جن میں جماعت کے اختلافی مسائل پر بحث تھی۔ ان
 کتابوں کے ذریعہ سے ہمیں علم ہوا کہ مرزا صاحب کی جماعت کے دو گروہ ہیں۔
 اور ان کے درمیان یہ اختلافی مسائل ہیں مسئلہ نبوت، مسئلہ خلافت، پیشگوئی
 مصلح موعود وغیرہ۔ لیکن اس زمانہ میں ہم مرزا صاحب کا ترجمان مولوی محمد علی
 صاحب کو سمجھتے تھے۔ اور بقول شاعر:-

اتانی ہوا ہا قبل ان اعرف الہوی

فصادف قلباً خالیاً فتمکنا

وہی عقائد ہمارے دلوں میں گڑ گئے کہ مرزا صاحب ایک نیک آدمی
 ہیں نبی نہیں۔ نہ ہی آپ کے بعد خلافت کی ضرورت ہے۔

ہمارے ان عقائد کا علم جب ہمارے دوسرے
 علماء کو ہوا تو لاہور۔ گوجرانوالہ۔ راولپنڈی۔

علماء کی مخالفت

وان سچراں سے کئی بزرگ علماء چک منگلا آنے شروع ہوئے۔ مثلاً
 مولوی علام اللہ خان صاحب۔ قاضی شمس الدین صاحب۔ قاضی نور محمد صاحب
 مولوی شہاب الدین صاحب اور بے شمار علماء حضرات۔

ہمارے ساتھ ان کا یہ جھگڑا ہوتا کہ تم مرزا صاحب کو کافر کیوں

نہیں کہتے۔ ہم کہتے ہم احمدی نہیں صرف مرزا صاحب کو کافر نہیں کہتے۔ وہ کہتے جو مرزا صاحب کو کافر نہ کہے وہ خود کافر ہے۔ ہم کہتے کہ ہمیں سمجھاؤ مرزا صاحب کیوں کافر ہیں۔ وہ دلائل دیتے ہم ان کو جواب دیتے کہ یہ وجوہ کافر بنانے کے لئے کافی نہیں۔

چونکہ پیر صاحب کی طرف سے حوالہ جات وغیرہ پیش کرنے والا میں تھا۔ مجھے اچھی مزاولت ہوتی گئی اور مسائل ذہن نشین ہوتے گئے۔

ہوتے ہوتے ہمارے تمام مریدوں کے عقائد **عبداللہ معمار سے مناظرہ** پختہ ہو گئے کہ عیسیٰ فوت ہو چکے ہیں۔ اور مرزا

صاحب نیک انسان ہے لیکن ہمیں ان کی بیعت کی ضرورت نہیں۔ اور مرزا صاحب کو نیک بزرگ مانتے ہوئے ہمیں اپنی پیری مریدی کا سلسلہ قائم رکھنا چاہیے۔ ایک مرید کی دعوت پر پیر صاحب سلا نوالی تشریف لے گئے۔ اور وہاں تقسیم ملک کے بعد کافی مہاجر آباد ہو چکے تھے۔ اور وہ لوگ ہمارے عقائد سے واقف ہو چکے تھے۔ انہوں نے ہمیں مرزائی مشہور کر دیا۔ اور ہمارے ساتھ مناظرہ کی طرح ڈال دی۔ پیر صاحب بھی جو شیلے آدمی تھے۔ انہوں نے لکھ

دیا کہ عیسیٰ فوت ہو چکے ہیں۔ اور مرزا صاحب اپنے تمام دعاوی میں سچے ہیں۔ اس پر مناظرہ رکھا گیا۔ انہوں نے راتوں رات مولوی بلوالے ہمیں نہ اس قسم کے مناظروں کا پتہ نہ پورا دلائل کا علم۔ بہر حال دوسرے دن عبداللہ معمار اترسری ان کی طرف سے مناظرہ مقرر ہوا۔ اور خاکسار عزیز الرحمن پیر صاحب کی طرف سے مناظرہ مقرر ہوا۔ مجھے کہیں سے احمدیہ پاکٹ بک بھی

مل گئی۔ ویسے بھی وفات مسیح کے دلائل ایک کا پی پر جمع کر رکھے تھے۔

خدا تعالیٰ کے فضل سے مناظرہ بہت اچھا ہوا۔ اور یہ بھی عجیب قسم کا مناظرہ تھا جس کی نظیر ملنی مشکل ہے کہ نہ ہم احمدی نہ لاہوری نہ قادیانی اور وفات مسیح اور صداقت مرزا صاحب پر مناظرہ کر رہے ہیں۔ لیکن اصل میں خدا تعالیٰ ہمیں ٹریننگ دے رہا تھا کہ تم نے احمدی بن کر تبلیغ کرنی ہے ابھی سے تیاری اور مشق کر لو۔

ربوہ دار الحجۃ کی بنیاد | انہیں ایام میں ربوہ مرکز احمدیت جب ہمارے علاقہ میں آباد ہونا شروع ہوا۔ اور سرگودھا شہر میں بھی

کافی احمدی احباب آگئے۔ تو میں نے حضرت مسیح موعودؑ کی تمام تصنیفات اکٹھی کرنی شروع کیں۔ برائین احمدیہ حصہ پنجم پڑھی حقیقۃ الوحی پڑھی۔ نبوت کا مسئلہ حل ہو گیا۔ ہاں ان دنوں میں نے مسئلہ مصلح موعودؑ مسئلہ خلافت پر دونوں جماعتوں کا لٹریچر پڑھا۔ خدا تعالیٰ نے مجھ پر حق واضح کر دیا کہ خلافت برحق اور مرزا صاحب کی تحریرات کی روشنی میں مصلح موعودؑ میرا پیارا محمود ہے۔ اس کے بعد میرا اور میرے استاد پیر صاحب کا اختلاف شروع ہوا۔ وہ اسی عقیدے پر جم گئے کہ مرزا صاحب نبی نہیں اور نہ ہی خلافت کی ضرورت ہے۔ اور نہ ہی بیعت کی ضرورت ہے۔ اور خاکسار ان مسائل کی تہ تک پہنچ گیا۔

حضرت خلیفۃ المسیح الثانی رضی اللہ عنہ سے پہلی ملاقات | اب میں اعتقاد احمدی ہو چکا تھا۔ لیکن پیر صاحب کو

چھوڑنا بہت مشکل تھا۔ کیونکہ ان کے ہم پر بہت احسانات تھے اور ان کا رعب بھی اتنا تھا کہ ان کو چھوڑنا کارے وارد تھا۔ لیکن لٹریچر کے ذریعہ سے اب حق واضح ہو چکا تھا۔ میں ایک دفعہ لاہور گیا وہاں جو دعامل بلڈنگ میں حضرت خلیفۃ المسیح الثانی ایہ اللہ نصرہ العزیز رہائش پذیر تھے۔ شام کی نماز میں نے حضور کی افتداریں ادا کی اور مولوی ابوالمنیر نورالحق صاحب نے میرا تعارف کرایا۔ نماز کے بعد ان دنوں حضور نفسیات پر کچھ لیکچر دیا کرتے تھے اور کافی دوست جمع ہو جایا کرتے حضور کے چہرہ مبارک کو دیکھ کر اور حضور کے طرز گفتگو نے مجھے کچھ ایسا گردیدہ کیا کہ میں رونے لگ گیا۔

حضور نے علاقہ پوچھا۔ تعلیم پوچھی۔ میں نے سب کچھ بتایا لیکن اس ملاقات اور حضور کی نگہ نے مجھے اپنا مطیع بنا لیا۔ قال الشاعر:-

اں دل کہ رزم نمودے از خوہر و جوانان

دیہینہ سال پیرے بردش بیک لگا ہے

اب میں نے علیحدگی میں پیر صاحب سے **مناجات شوریہ اندھرم** | بات چیت مؤدبانہ انداز میں شروع کی اور

اپنے دلائل دینے شروع کئے کہ جناب اجب حضرت عیسیٰ وفات پا چکے ہیں اور آنحضرت صلی اللہ علیہ وسلم کی پیشگوئیوں کے مطابق حضرت مرزا صاحب مسیح موعود ہیں۔ تو پھر خدا کے مامور کے مقابلہ میں ہمیں اپنی گدی چھوڑ دینی چاہیے۔ اور بیعت میں شامل ہونا چاہیے۔ لیکن یہ قدم اٹھانا ان کے لئے بہت مشکل تھا۔ اور ہمیں پیر صاحب کا چھوڑنا بہت مشکل تھا۔ اسی کشمکش میں

۱۹۵۰ء میں میں نے حج کا ارادہ کیا اور اس سفر میں میری ایک غرض یہ تھی کہ اس معاملہ کے متعلق مقامات مقدسہ پر دُعا کروں گا۔ مجھے بیس دن کوچی ٹھہرنا پڑا۔ کیونکہ ہمارا جہاز لیٹ ہو گیا تھا۔ میں جمعہ احمدیہ ہال میں جا کر پڑھتا۔ اور رات دن سلسلہ کی کتب کا مطالعہ کرتا۔ مجھے یاد ہے کہ دعوتِ الامیر اور ذکرِ الہی میں نے دیاں ہی کسی احمدی دکاندار سے خریدی۔ اور سفر حج پر سائے لے گیا۔ ہاں مرقاة الیقین بھی ہر وقت اپنے پاس رکھتا تھا۔ اور اس کا بار بار مطالعہ کرتا تھا۔

خانہ کعبہ میں دُودِ عائیں

لذا دُودِ عائیں مانگیں۔ (۱) خدایا عمر بھر جو دُعا مانگوں قبول فرما۔ (۲) جماعت احمدیہ قادیان میں شامل ہونا اگر تیری رضا کا موجب ہے تو مجھے ضرور داخل فرما۔

یوں تو بیت اللہ - مدینہ منورہ - منی - عرفات -

یومِ عرفہ ۱۳۶۹ھ

دیگرہ تمام مقامات مقدسہ پر دعائیں کیں۔ لیکن یومِ عرفہ یعنی حج کے دن تو خصوصاً دُعا کا موقع ملا۔

عرفات کے میدان میں تقریباً آٹھ نو بجے پہنچ گیا تھا۔ دوپہر کے بعد ظہر و عصر جمع کر کے احرام کی حالت میں ایک مشکیزہ پانی کا کندھے پر ڈالے۔ اور کاپی دُعاؤں کی ساتھ لئے ایک چھتری لے کر جبلِ رمت پر چڑھ گیا۔ جہاں حضرت سرورِ کائنات علیہ الصلوٰۃ والسلام نے خطبہ دیا تھا۔

خاند کعبہ کی طرف منہ کر کے اس مقام پاک پر حج کے دن کھڑے ہو کر
قرآنی دعاؤں اور احادیثی دعاؤں کے ساتھ ساتھ اپنے خدا سے یوں
مخاطب ہوا۔

مولا کریم میں گنہگار پاکستان سے تیرے اس متبرک مقام پر اس
لئے آیا ہوں کہ میرے گناہ بخش اور اگر حضرت مزا اعلام احمد صاحب نادانی
تیرا سچا مسیح موعود ہے اور اس کی جماعت میں شامل ہونا ضروری ہے۔ تو
مجھے اس جماعت میں شامل ہونے کی توفیق عطا فرما۔ اے میرے مالک
اگر قیامت کے روز تو مجھ سے سوال کرے گا۔ کہ تو نے مسیح موعود کو کیوں
نہ مانا تو اس کا ذمہ دار تو ہوگا۔ میں روتے گرتے پڑتے تیرے در پر
پہنچ گیا ہوں۔ اب آئندہ تو راستہ کھول۔ جو حالت دعا اور حالت گریہ
اس وقت مجھ پر طاری ہوئی مجھے سارے عمر نہیں بھولے گی۔ گویا میں روزِ
محشر میں حاضر تھا۔ اور خدا تعالیٰ سے آمنے سامنے بات کر رہا تھا۔ اور
جب مجھے اپنی وہ حالت یاد آتی ہے۔ تو سمجھتا ہوں شاید شیخ سعدیؒ
نے یہ شعر میرے حق میں ہی کہا تھا۔

دلِ مے یلرز دچوں یاد آورم

مناجات شوریدہ اندر حرم

چنانچہ اس سفر سے واپس آکر ایک موقع پر میں نے اس واقعہ
کی یاد میں یہ چند شعر بھی کہے تھے۔ جن میں میں نے اللہ تعالیٰ سے
خطاب کرتے ہوئے عاجزی سے کہا تھا کہ :-

دل میرے ڈال دی تو نے محبت کی جھلک
 میں تو آخر دم تک روزِ با باحالی زار
 عرصہ عرفات میں ہے جبلِ رحمت خود گواہ
 تھا پکارا میں نے تجھ کو بادِ وحشیم اشکبار
 یاد کرو وہ وقت جب میں درپہ تیرے جا کھڑا
 دے مجھے رشد و ہدایت تھا زباں پر بار بار
 گر نہیں ہے میزائے قادیان تیرا مسیح
 پھر دے دل کو مرے، ہاتھوں میں تیرے اقتدار
 گر بنا فیضانِ احمد سے غلامِ احمد مسیح
 قوم کو میری ہدایت دے نہ ہوں از اہلِ نار

واپس آ کر دو سال متواتر مکرم پیر صاحب سے بحث و مکالمہ
 ہوتا رہا اور اس عرصہ میں مجھے کئی خوابیں بھی آئیں جن کو

میری بیعت

میں نوٹ کر لیتا اور میری عقیدت حضرت خلیفۃ المسیح الثانی رضی اللہ تعالیٰ
 عنہ سے یو "ما فیو" ما بڑھتی گئی۔ آخر میں نے حتمی فیصلہ کر لیا۔ اور خدا
 تعالیٰ نے میرے اندر قوت بھر دی کہ خواہ پیر صاحب ناراض ہوں۔ اب
 خدا تعالیٰ نے عقلی، علمی، روحانی طور پر مجھ پر حجت پوری کر دی ہے۔
 اب اگر مہذبیت سے کام لوں تو شاید سلب ایمان کا معاملہ نہ ہو جائے۔
 پس ۱۹۵۴ء کے جلسہ سالانہ پر یہ خاکسار حضور کی دستی بیعت سے مشرف
 ہوا۔ اور میرے ساتھ رائے اللہ بخش ولد احمد منگلا نے بھی بیعت کی۔ اور

بعد میں خاکسار کے ذریعہ سے پیر صاحب کے تمام مرید سولے چند ایک کے اللہ تعالیٰ کے فضل سے داخل سلسلہ حق ہو گئے۔ فالحمد للہ رب العالمین۔

ہاں ایک بات لکھتی ہیں بھول ہی گیا اور
الفرقان کے اثرات
 وہ یہ کہ میرے قبولِ احمدیت میں رسالہ

الفرقان کا بھی حصہ ہے۔ اہل سنت میں جبکہ میں ابھی احمدی نہیں ہوا تھا۔ احمدیوں سے یہ رسالہ نکلنا شروع ہوا۔ میں اسی دن سے اس کا خریدار بنا۔ جب پہلا پرچہ مجھے ملا تو پڑھ کر اپنے تاثرات ایڈیٹر صاحب مولانا ابوالعطاء صاحب کو بھیجوائے جو نومبر۔ دسمبر ۱۹۵۱ء کے سالانہ نمبر میں چھپ چکے ہیں۔ چونکہ وہ لمبریٰ آج سے ۱۳ سال پہلے کی رائے ہے۔ جو میں نے بیعت سے پہلے ماہنامہ الفرقان کے متعلق لکھی تھی۔ امید ہے قارئین اسے پڑھ کر محفوظ ہوں گے۔ لہذا ذیل میں درج کرنا ہوں۔ "متفرقات" کے زیر عنوان درج ہے :-

ایک عالم دوست کا گرامی نامہ
 صلح سرگودھا سے ایک علم دوست
 غیر احمدی مولوی صاحب کی طرف

سے ذیل کا مکتوب موصول ہوا ہے :-

"مکرم و معظم شیخ ابوالعطاء صاحب اعانکم اللہ فی مرامکم السلام علیکم ورحمۃ اللہ وبرکاتہ۔ بندہ نے الفرقان کا پہلا پرچہ منگوا یا۔ دیکھا۔ پڑھا۔ خدا کی قسم دل کو اتنا پیارا لگا جو بیان سے خارج ہے۔ اب ہر وقت یہی تمنا ہے کہ دوسرا پرچہ کب شائع ہوگا۔"

مجھے دو چیزوں کا عشق ہے۔ عربی زبان اور دینی لٹریچر۔ میں نے پچھلے سال
 حرمین شریفین کا سفر بھی کیا ہے۔ میں نے البشیر کو دیکھا۔ العرب تنگوتا
 ہوں۔ ام القریٰ از مکہ مکرمہ پڑھا۔ مصری مجلات دیکھے۔ رشید رضا کے
 رسائل کا مطالعہ کیا۔ جرحی زیدان کے ادبی مضامین سے بھی آگہی ہوئی۔
 ناصیف یا زحبی کی نظمیں بھی پڑھیں۔ فتدیل، طلوع اسلام، سخن حمایت
 اسلام کے دینی رسائل بھی دیکھے۔ مگر سچ کتنا ہوں کہ الفرقان الباکوئی
 رسالہ صوری و معنوی فضائل سے پر نہ پایا۔ ایک دن میں نے پانچ پانچ
 دفعہ اس کا بار بار مطالعہ کیا۔ ہر دفعہ ایک نئی لذت پیدا ہوئی۔ اگر یہ
 رسالہ اور اس کے مضامین لکھنے والے احمدیہ جماعت کے علاوہ اور کوئی
 صاحبان ہوتے تو تمام بلادِ اسلامیہ میں اس کی شہرت کی کوئی حد نہ
 رہتی۔ مگر صرف یہی بات کہ اس کا انتساب جماعت احمدیہ کی طرف
 ہے اور بین اس کی طرف توجہ نہ کریں گے۔

حسد و الفتی اذ لم یثالوا سعبہ

فالقوم اعداء له وخصوم

کضرائر الحسناء قلن لوجھها

حسداً و بغیاً انہ لدمیم

میرا خیال ہے کہ آپ لوگ خود بھی اس کی وہ قدر نہ سمجھتے ہوں گے
 جو اس کی حقیقی قدر ہے۔ کیونکہ آپ کہتے ہوں گے یہ تو ہمارے ہی
 لکھے ہوئے مضامین ہیں، نہیں، نہیں، نہیں۔

کہ گفتہ او گفتہ اللہ بود چہ گرچہ از حلقوم عبد اللہ بود (مولانا روم)
 اب میری دعا اور آپ سے بھی یہی التجا ہے کہ اس کی حفاظت کامل
 طور پر فرماویں۔ کہیں راستہ میں اس کو چھوڑ نہ دیویں۔ زیادہ لکھنا مناسب
 ہے۔ صرف ایک شعر دیوان شریف رضی سے لکھنا ہوں۔

وَلَيْسَ لِمَنْ لَمْ يَمْنَحِ اللَّهُ مَانِعًا
 وَلَا لِقَضَاءِ اللَّهِ فِي الْأَرْضِ غَالِبًا

میرا یہ شعر رسالہ الفرقان کے بارے میں تھا۔ لیکن جب میں نے الفرقان کا
 منہ دیکھا تو اس شعر کو اس مضمون پر بھی بے حد چسپاں پایا۔ جہاں آپ
 لکھتے ہیں: "اصل بات یہ ہے کہ قرآن مجید کی خوبی پر نظر کرنے سے بسا
 اوقات غیر مسلموں کے دل میں خیال آتا ہے کہ کاش تعلیم بھاری ہوتی۔"

فَلَا تُدْفِرُونَ تَوَدُّ لِحُسْنِهَا

قلوب الاعادی ان تکون تراباً (الفرقان وکبیر)

آخر میں میں سب فارغین کرام سے اپنے لئے اور اپنے سب افرادِ خاندان و
 قوم کے لئے درخواست دعا کرتا ہوں کہ اللہ تعالیٰ ہم سب کو خدامِ احمدیت
 بنائے اور اپنی رضا کی راہوں پر چلنے کی توفیق عطا فرمائے۔ تا آخرت میں
 اس کے حضور سرخرو ہو کہ سچیں۔ آمین۔ خاکسار

عزیز الرحمن منگلا

مرتبہ سلسلہ عالیہ احمدیہ

وہ رحمت کا بادل ادھر آرہا ہے

(حضور کی سفرِ یورپ سے واپسی)

وہ بادل کے نیچے پہاڑوں کے پیچھے
 مجھے چاند سا اک نظر آرہا ہے
 وہ دریا سے گذرا پہاڑوں سے نکلا
 خضر آرہا ہے خضر آرہا ہے
 مشارق پہ برسا مغرب پہ چھایا
 وہ رحمت کا بادل ادھر آرہا ہے
 مسیح زماں کا مسافر خلیفہ
 وہ محمود فضلِ عمر آرہا ہے
 کھلا رازِ یَؤْلُدْ لَہُ کا جہاں پر
 مسیحا کا تختِ جگر آرہا ہے
 عزیزِ آبِ جہاں میں محمد کا غلبہ
 مسیحا کے ہاتھوں نظر آرہا ہے

(الفضل ۱۴ اکتوبر ۱۹۵۵ء)

۱۱. یسافر المسیح الموعود او خلیفۃ من خلفائہ الی ارض دمشق۔ ۱۲
 ۱۲. ے یتزوج و یولد لہ ۱۲

برکاتِ رمضان

میں مولیٰ کی اپنے رضا چاہتا ہوں
 مہرِ پاکِ رمضان سلامت روی
 اٹھا کر فرش سے بٹھائے فلک پر
 کروں جس پر قرباں میں لذاتِ دنیا
 لباسِ شبِ تار میں رو بقلبہ
 بہ المحمد و اٰلہٖ واصحابہ
 مجھے کیا مزا ہو کسی انجمن میں
 صیام و قیام و قرآن و دعائیں
 محبتِ حبیبِ خدا چاہتا ہوں
 زیارتِ تبری بار بار چاہتا ہوں
 میں وہ سوز و سازِ دعا چاہتا ہوں
 میں وہ ذوقِ آہ و بکا چاہتا ہوں
 میں ترتیلِ آیِ نبوی چاہتا ہوں
 میں ہر ہم و غم کی جلا چاہتا ہوں
 میں دو اہل دل آشنا چاہتا ہوں
 میں بس یار کی ہی رضا چاہتا ہوں

بناؤں جسے آنکھ کا اپنی سُرْمہ
 فدائے محمد سے احمد کے صدقہ
 کہوں جب میں سالم رہے آلِ احمد
 یہ عشقِ مجازی سرا سر خارہ
 میں مالک سے یومِ جزاء و سزا کے
 میں محمود کی خاکِ پا چاہتا ہوں
 میں آقا کی اپنے شفا چاہتا ہوں
 تو سارے جہاں کا بھلا چاہتا ہوں
 میں محمود کی اک نگاہ چاہتا ہوں
 رفاقتِ تبری میرزا چاہتا ہوں

ہلالِ افق کی چمک تھوڑی تھوڑی
 ہو توحیدِ قائم جہاں میں مقدس
 ذواتِ میجا حیاتِ محمد
 ہو عیسیٰ فلک پر محمدؐ زمیں میں
 پڑے مانند تارے سر ایللیوں کے
 قیامت تلک زندہ نورِ نبوت
 میں مغرب سے شمسِ ہدیٰ چاہتا ہوں
 میں تثلیث کا ہی میرا چاہتا ہوں
 میں زندہ فقط مصطفیٰ چاہتا ہوں
 میں قرآن سے اسکی قضا چاہتا ہوں
 میں انوارِ شمسِ حیرا چاہتا ہوں
 میں انعامِ سورۃ نسا چاہتا ہوں

سنا تار ہوں میں کلامِ الہی
 ہو تبلیغِ اسلام ہی کام میرا
 سفر میں حضر میں مرے رب رحمان
 میں طالب نہیں ہوں کسی سروری کا
 ہو ایمان پہ مولیٰ مرا خاتمہ
 دعائیں جو کہیں میں نے سچڑ میں کر کر
 خدا سے یہ دل کی غذا چاہتا ہوں
 زباں پاک و قلبِ صفا چاہتا ہوں
 میں تبدیلِ سوء قضا چاہتا ہوں
 ترے در کی مولیٰ گدا چاہتا ہوں
 میں تجھ سے یہ عیدِ الفصحیٰ چاہتا ہوں
 خدا یا اب ان کی وفا چاہتا ہوں

اسی پر ختم کر عزیز التجا کو
 ہوں بندہ مگر میں خدا چاہتا ہوں

(خالد جون ۱۹۵۸ء)

ہم ہیں!

(یہ چند اشعار جلسہ لانچ منگلا پر کہے گئے)

مسیحاؑ محمدؑ کے نشان معجز نما ہم ہیں
 مریضانِ محبت کے لئے عیسیٰ نما ہم ہیں
 ہمارے دم سے وابستہ ہدایت سارے عالم کی
 غریبانِ ضلالت کے لئے بس ناخدا ہم ہیں
 جدھر کو ہم نے منہ پھیرا اُدھر کو حق ہی دائرِ حقا
 کہ تعمیرِ نظامِ نو میں دستانِ قضا ہم ہیں
 تری نظروں میں اے مسلم نئے کافر ہوئے پیدا
 خدا شاہد ہے نو مسلم یہ ختمِ انبیاء ہم ہیں
 نہیں حاجت سنان و سیف کی جن جانفرو شوں کو
 دلوں کو چیرنے والے یہ قرآن و ہدیٰ ہم ہیں
 کریں گے دینِ احمد کو جہاں میں چار سو غالب
 کہ قضاۃ محمدؑ مصطفیٰ صلی علیہ وسلم ہم ہیں
 مسیحاؑ زماں آترا جنہوں میں آج اے پیارو!
 عزیزِ قوم خوش بختاں چہ قوم منگلا ہم ہیں
 (خالد ستمبر ۱۹۵۸ء)

فیوض احمدیت

بھکرے مسیحائے زمانہ بخشا گیا ہم کو
 محمدؐ کی صداقت کا نشان بخشا گیا ہم کو
 قیامت تک کرے کا جو معطر ساری دنیا کو
 کلام اللہ کا وہ گلستان بخشا گیا ہم کو
 نظر آتی ہے اب محمود میں شانِ سماعیلی
 زمینِ شور میں آپؐ رواں بخشا گیا ہم کو
 ڈراتا ہے ہمیں کیوں آتشِ دوزخ سے اے واعظ
 اسی عالم میں جب دارالاماں بخشا گیا ہم کو
 اجابتِ آسماں سے بہر استقبال آتی ہے
 دعائے نیم شب - سوزِ نہاں بخشا گیا ہم کو
 فیوضِ احمدیت کیا بتاؤں تجھ کو اے سالک
 نیازِ فقر میں نازِ شہاں بخشا گیا ہم کو
 زمانہ ڈھونڈتا پھرتا ہے جس کو آسمانوں میں
 عزیزِ باصفا وہ دلستاں بخشا گیا ہم کو
 (خالد جولائی ۱۹۶۲ء)

ناشران

جمال الدين النجف - غلام مرتضى ظفر